

၁၉၆၁

လေယာဉ်ပျံပစ်

ဒါမြောက်ကြီးတပ်

ဝမ်းအိုဝမ်းကျော်ဝင်းမောင်

ဝမ်းအိုဝမ်း ကျော်ဝင်းမောင်



ဝမ်းအိုဝမ်း ကျော်ဝင်းမောင်ကို အဖဦးဟာနစ်၊ အမိဒေါ်စိန်ညွန့်တို့ မှ ကချင်ပြည်နယ်၊ ဗန်းမော်မြို့တွင် (၁၂၈၁)ခု၊ တပို့တွဲလပြည့်ကျော် (၁၃) ရက်၊ (၁၆-၂-၁၉၂၀)တွင် မွေးဖွားသည်။ (၃)လသားအရွယ်တွင် ဖခင်ကွယ်လွန်သည်။ (၃)နှစ်သားအရွယ်တွင် မိခင်ကွယ်လွန်သည်။ မောင်နှမ(၂)ယောက်ကျန်ရစ်ခဲ့သည်။ ဦးလေးလုပ်သူဦးအီတရာဟင်က ကောက်ယူမွေးစားခဲ့သည်။ အစ်မဖြစ်သူသည် (၁၁)နှစ်အရွယ်တွင်

ကွယ်လွန်သွားပြန်သည်။ ။ ဗန်းမော်၊ မိုးကုတ်၊ ကသာမြို့များတွင် ပညာသင်ကြားခဲ့သည်။ ။ ဒုတိယကမ္ဘာစစ်ကြီးဖြစ်လာ၍ ကျောင်းများ ပိတ်လိုက်သည်။ ။ (၁၀)တန်းနဲ့ ပဲပြီးခဲ့သည်။ ။ (၁၉၄၃)ခု၊ ဩဂုတ်လ (၁၀)ရက်နေ့တွင် ဗမာ့ကာကွယ်ရေးတပ်မတော်(ဘီဒီအေ)သို့ ဝင်ခဲ့သည်။ ။ ရေနံချောင်း လေယာဉ်ပစ် အမြောက်ကြီးတပ်တွင် အမှုထမ်းခဲ့သည်။ ။ ဂျပန်ခေတ် မင်္ဂလာဒုံစစ်တက္ကသိုလ် ဗိုလ်သင်တန်းတတိယအပတ်ကိုတက်ခဲ့သည်။ ။ ကျောင်းဆင်းခါနီး တွင် ဗိုလ်ချုပ်အောင်ဆန်း၏ လျှို့ဝှက်တာဝန်ပေး ချက်အရ မဟာမိတ်တပ်များ နှင့် သွားရောက်ဆက်သွယ်ခဲ့သည်။ ။ ယင်းတာဝန်ကို ထမ်းဆောင်ရာတွင် စစ်ကိုင်းမြို့နယ်၊ မင်းကွန်းရွာတွင် ဂျပန်၏ ဖမ်းဆီးခြင်းခံရသည်။ ။ အသတ်ခံရမည့်ဆဲဆဲတွင် ဂျပန်တော်လှန်ရေးရဲဘော်များ ၏ အကူအညီနှင့် အချုပ်မှ ဖောက်၍ ထွက်ပြေးလွန်မြောက်ခဲ့သည်။ ။ စစ်ကြီးပြီးသောအခါ ဖ.ဆ.ပ.လ၊ ဗမာ-မွတ်စလင် ကွန်ကရက် (ဗမက)၊ ကွန်မြူနစ်ပါတီတို့ တွင် တာဝန်ယူခဲ့သည်။ ။ (၁၉၄၆) ခု ကွန်မြူနစ်ပါတီ နှစ်ခြမ်းကွဲသောအခါ အလံနီဖြစ်လာသည်။ ။ (၁၉၄၈) ခုနှစ်တွင် အလံနီအဖြစ် တောခိုခဲ့သည်။ ။ (၁၉၅၄-၁၉၅၅)ခုနှစ်တွင် အလံနီတွင် အယူအဆ တိုက်ပွဲဖြစ်ရာ ပါတီမှ အထုတ်ခံရသည်။ ။ အထုတ်ခံရသည့်ရဲဘော်များ စုပေါင်း၍ အလုပ်သမားညီညွတ်ရေး ပါတီ ကို တည်ထောင်ခဲ့သည်။ ။ (၁၉၆၂)ခုနှစ် ဒီဇင်ဘာလတွင် ဥပဒေတွင်းဝင်ခဲ့သည်။ ။ နိုင်ငံရေးလုပ်ရာတွင် (၁၉၄၆)ခုနှစ် ကသာခရိုင် လူထုတိုက်ပွဲတွင် အသေခံဗိုလ်အဖြစ် ခေါင်းဆောင်ခဲ့ရာတွင် အဖမ်းခံရသည်။ ။ ထောင်ထဲမှာ ရှစ်လလောက် နေခဲ့ရသည်။ ။ ဥပဒေတွင်းရောက် လာပြီး အမျိုးမျိုးသော အလုပ်များကို လုပ်ကိုင်ခဲ့သည်။ ။ သို့သော် စီးပွားရေးလုပ်ငန်းများကို စွန့်လွှတ်ကာ သမိုင်းပေးတာဝန်များ ရှိသည့်အတွက် ကလောင်ကိုင်ခဲ့သည်။ ။ “ဝမ်းအိုဝမ်းနှင့်ဗမာ့မြေအောက်တော်

လှန်ရေး” ဆိုတဲ့ စာအုပ်ပြုစုရင်း စာပေနယ်ထဲသို့ ဝင်ခဲ့သည်။ ။ ရုပ်ရှင်၊ ဝတ္ထု၊ ဇာတ်ညွှန်း၊ဆောင်းပါးများ နှင့်သုတေသနစာအုပ်များ ရေးသားခဲ့သည်။ ။ မြန်မာ့လွတ်လပ်ရေးတိုက်ပွဲ အဆင့်ဆင့်တွင် ပါဝင်လှုပ်ရှားမှုကြောင့် (၁၉၇၂)ခု၊ မတ်လ(၂၇)ရက်နေ့တွင် လွတ်လပ်ရေးမော်ကွန်းဝင် ဒုတိယအဆင့်နှင့် (၁၉၈၀)ခု၊ မေလ(၂၈)ရက်နေ့တွင် နိုင်ငံဂုဏ်ရည်ဘွဲ့ ဒုတိယအဆင့်တို့ ကို နိုင်ငံတော်သမ္မတက ချီးမြှင့်ခဲ့သည်။ ။ ကန်တော့ခံ

သက်ကြီးစာဆိုပညာရှင်အဖြစ်နှင့်ယနေ့တိုင်သမိုင်းဝင်စာပေများကိုအဓိကရေးသားပြုစုလျက်ရှိနေပါသည်။ ။




စာရေးသူ ရဲဘော်ဝင်းမောင်(ခေါ်) ကျော်ဝင်းမောင်
၁၉၄၅ခုနှစ် ကသာမြို့တွင် ရိုက်ကူးသည်။



ဘီဒီအေ(ဗမာ့ကာကွယ်ရေးတပ်မတော်)
လေယာဉ်ပျံပစ်အမြောက်ကြီးတပ် ရဲဘော်ဟောင်းများ
၁၉၇၀ပြည့်နှစ် ဗိုလ်ချုပ်ပန်းခြံတွင် ရိုက်ကူးသည်။



ဗိုလ်မှူးကြီးခင်ညို(ငြိမ်း)
ဘီဒီအေ လေယာဉ်ပစ်အမြောက်ကြီးတပ် တပ်ရင်းမှူး အမြောက်ကြီးတပ်နှင့်
ပတ်သက်သော အချက်အလက်များကို စာရေးသူမှ မေးမြန်းနေစဉ်။



စစ်ကိုင်း အမြောက်ကြီးတပ်နေရာပုံ

နိဒါန်း

ကျွန်တော်အနေနှင့် စစ်ကြီးပြီးသွားသည့် နောင်တစ်ချိန်ချိန်မှာ ဤသို့လေယာဉ်ပျံပစ် အမြောက်ကြီးတပ်အ ကြောင်းကို စာတစ်စောင် ပေးတစ်ဖွဲ့နှင့် ရေးရလိမ့်မည်ဆိုတာ စိတ်လည်း မကူးခဲ့ဘူးပါ။ အိပ်မက်လည်း မမက်ဘူးပါ။

ထို့ကြောင့် လေယာဉ်ပျံပစ် အမြောက်ကြီးတပ်နှင့် ပတ်သက်ပြီး ဘယ်လိုမှ မှတ်တမ်းမှတ်ရာများ မရေးခဲ့ပါ။ ဥပမာ-လေယာဉ်ပျံပစ် အမြောက်ကြီးတပ်၏ နောက်ခံသမိုင်း၊ ကျည်ဆံများ ၏ နောက်ခံသမိုင်း ၊ လေယာဉ်ပျံပစ် အမြောက်ကြီးတပ် တပ်စွဲထားသည့် နေရာများ ၏ ပုံရိပ်များကို ဘာတစ်ခုမှ မလုပ်ခဲ့မိပါ။

ပြီး ယင်းအမြောက်ကြီးတပ်၏ တပ်ရင်းမှူး၊ တပ်ဗိုလ်များ ၊ တပ်သားများ ၊ တပ်စုအလိုက် ဓာတ်ပုံများ ရိုက်ကူး ထား ခြင်းမပြုမိခဲ့ပါ။

စသည့်စသည့် နောက်သမိုင်းမှာ အထင်ကရ ရှိနေရန်လိုသည့် အချက်အလက်များ တို့ ကို ဓါတ်ပုံဖြင့် မှတ်တမ်း ပြုခြင်း၊ စုဆောင်းခဲ့ခြင်းများ လည်း လုံးဝ လုံးဝ မလုပ်ခဲ့မိပါ။

မန္တလေး လူထုသတင်းစာဆရာ၊ စာရေးဆရာကြီး လူထုဦးလှ မသေခင် ရေးထားခဲ့တဲ့ အကြောင်းကို သွားသတိရသည် ။

သမီးရည်းစားစာများ ၊ ဈေးဝယ်စာရင်းများ သည် နောင်သမိုင်းအကြောင်း ကို ပြောပြလိမ့်မည်ဟု ရေးသား ဖော်ပြထားတာကို

သွားသတိရပါသည် ။ ဟု ပါပါသည် ။ မှန်ပါသည် ။
သမီးရည်းစားစာများကအစ စီးပွားရေး၊ နိုင်ငံရေး၊ လူမှုရေး စသည် တို့
ကို သမိုင်းသုတေသီများ အတွက် ကြီးစွာသော အထောက်အကူပြုသည်
ဆိုသည့်အချက်ကို ယခုလို သမိုင်းကြောင်းတွေရေးသားတော့မှ
ဆရာကြီးလူထုဦးလှစာများ သည် အင်မတန်မတန်အဖိုးတန်လှ

ပါကြောင်းဟု လက်ခံရပါတော့သည် ။

ဤသို့ လေယာဉ်ပျံပစ်အမြောက်ကြီးတပ်အကြောင်းကို ရေးသား
တော့မှ မိမိ ထိုစဉ်က ပြုလုပ်သင့်သည့် မှတ်တမ်းမှတ်ရာများ ၊ ဓါတ်ပုံ
သတင်းများကို မလုပ်ခဲ့မိသည့် အခုလို စာတစ်တန်ပေတစ်ဖွဲ့ရေးတော့
သမိုင်းအထောက်အထားတွေ မရှိသည့်အတွက် အခက်အခဲများ နှင့် ကြုံ
ရသည် ။ စာဖတ်သူများ အနေနှင့် ယုံရအခက် မယုံရ အခက်ဖြစ် နေမှာ
ပါ။ ဤကြောင့် မလုပ်မိသည့်အတွက် ယူကျုံးမရဖြစ်ခဲ့ရသည် ။

ကျွန်တော်ထင်ပါသည် ။ စာရေးဆရာဆိုသည် မှာ အကြမ်းဖျဉ်းအား
ဖြင့် (၃)မျိုး၊ (၃)စားရှိသည် ဟု ပြောပါရစေ။ ထိုသုံးမျိုးသုံးစားမှာ -

(၁)ဝါသနာအရစာရေးခြင်း။

(၂)စီးပွားရေးအတွက် တစ်နည်းပြောရရင် မိမိဝမ်းဝဖို့ ၊ လှဖို့
စာရေးခြင်း။

(၃)တာဝန်အရ စာရေးခြင်း။

ဤအချက် (၃)ချက်အနက် ကျွန်တော်သည် တာဝန်အရရေးသည့်
စာရေးဆရာ (သို့မဟုတ်) စာပေလုပ်သား

တစ် ဦးဖြစ်ပါသည် ။ တာဝန်အရရေးသည့် စာရေးဆရာ (သို့မဟုတ်
) စာပေလုပ်သားတစ်ဦး ဖြစ်ပါသည် ။ တာဝန်အရ

ရေးသည့်စာရေးဆရာဆိုတော့ “ဘယ်သူကမင်းကိုတာဝန်ပေးသလဲ” ဟု မေးလာလျှင်မိမိတာဝန်ထမ်းဆောင်ခဲ့သည့်ဘဝက မိမိကိုတာဝန်ပေးသည် ဟူ၍ ဆိုပါမည်။

ဥပမာပြောရလျှင် ကျွန်တော်ရေးခဲ့သည့် ဝမ်းအိုဝမ်းနှင့် မြေအောက်တော်လှန်ရေး၊ မန္တလေး(၁၃၀၀) ပြည့်အ

ရေးတော်ပုံမှ သည် နယ်ချဲ့တော်လှန်ရေး၊ ဆရာကြီး မစ္စတာရာဇော်၊ နယ်ချဲ့ကိုဒူးမထောက်သည့် သခင်နက်ဖေ၊ ဂျပန် ဖက်ဆစ်တော်လှန်ရေးလေထီးသမားများ စသည့်အကြောင်းများကို အကြမ်းဖျဉ်း သိသူရှိချင်လည်း ရှိမည်။ အမှုမဲ့ အမှတ်မဲ့ နေ၍ မသိသူလည်း ရှိချင်ရှိမည်။

အကြမ်းဖျဉ်းသိရှိသူများကတော့ မိမိဖာသာသိတာပဲဖြစ်မည်။ မိမိသေသွားသောအခါ မိမိနှင့်တစ်ပါတည်း သချိုင်းကုန်းထဲ ဒါမှ မဟုတ် မီးသဂြိုဟ်သည့် လောင်စာတိုက်ထဲ မိမိနှင့်အတူ ပါသွားပေတော့မည်။

ထို့ကြောင့် မိမိအနေနှင့် သမိုင်းအချက်အလက်တွေကို ကျကျန်နေရစ်တာမျိုးမရှိအောင် ရေးသားခြင်းဖြစ် သည် ။ ထို့ကြောင့် တာဝန်အရ ရေးသည့် စာရေးဆရာ (သို့မဟုတ်) အဖြည့်ခံစာရေးဆရာဟု မိမိကိုယ်မိမိ ကင်ပွန်းတပ် လိုက်ခြင်းဖြစ်သည် ။

မြန်မာပြည်ကို ဗြိတိသျှနယ်ချဲ့အစိုးရ အုပ်စိုးစဉ်အခါက နယ်ခြားစောင့်တပ် (Burma Frontier Force) နှင့် အလုပ်သမားတပ် (Sappers and Miners) တွေရှိပါသည် ။

နယ်ခြားတပ်မှာ တော့ အိန္ဒိယပေါက်သည့် ဆစ်ပန်ချာဘီတွေ၊ ပြည်တွင်း ပန်ချာဘီတွေ၊ ဂေါ်ရာခါးတွေနှင့် မြန်မာပြည်မှ တောင်ပေါ်သားများ ဖြစ်သည့် ချင်း၊ ကချင်နှင့်ကရင်ပြည်နယ်မှ ကရင်များ နှင့် ဖွဲ့စည်းထားခြင်းဖြစ်သည် ။

ဤနယ်ခြားတပ်တွင် မြန်မာပေါက်ဆစ်ပန်ချာဘီနှင့် ပန်ချာဘီတွေ ကိုတောင်လက်မခံပါ။ မြန်မာပြည်ပေါက်ဆို တော့ တစ်နည်းနည်းနှင့် မြန်မာပြည်ပေါ်မှာ စွာစောင့်သိနိုင်သည် ဟု ယူဆပြီး နယ်ခြားစောင့်တပ်တွင် လက်မခံခြင်း ဖြစ်နိုင်သည်။ ။

အလုပ်သမားတပ်တွင် စောစောပိုင်းက အိန္ဒိယသားတွေနှင့်ဖွဲ့စည်းသည်။ နောက် ဒုတိယကမ္ဘာစစ်ကြီးဖြစ်လာ ခါနီး တွင် ထိုတပ်တွင် မြန်မာများကို လက်ခံခဲ့သည်။ ။ ဤသည် မှာ လည်း စိစစ်ပြီးမှ လက်ခံသည်။ ။ ဤတပ်သည် တိုက်ခိုက်ရေးတပ်မဟုတ်၊ အင်ဂျင်နီယာ အလုပ်သမားတပ်မို့ လက်ခံသည်။ ။

လက်နက်ကိုင်တပ်တွေမှာ မြန်မာတွေကို လက်မခံပါ။ သူတို့ သင်ပေးသည့် စစ်ပညာနှင့် သူတို့ ကို ပြန်တိုက်မှာ စိုးလို့ ဖြစ်သည်။ ။ သို့သော် တက္ကသိုလ်တွေမှာ တော့ U.T.C (ခေါ်) တက္ကသိုလ် အပျော်တမ်းတပ်တွေ ကိုတော့ ဖွဲ့စည်း ပေးထားသည်။ ။ ထိုတပ်ထဲသို့ဝင်လျှင် ဗိုလ်နာမည်နှင့် ဝင်မှ ရသည်။ ။ ဥပမာ- ပီတာအောင်ခင် အက်ဒဝပ်ဖေခင် စသည့် နာမည်များမှ ဝင်ခွင့်ပြုသည်။ ။ ခရစ်ယာန်ဘာသာဝင်များ ဆိုလျှင်တော့ ပိုပြီး ဦးစားပေးသည်။ ။ အင်္ဂလိပ်ကလည်း ခရစ် ယာန် တွေဆိုတော့ လူမျိုးမတူပေမယ့် ဘာသာတူတော့ သူတို့ အပေါ် သစ္စာစောင့်သိနိုင်သည် ဟု ယူဆခြင်းကြောင့် ဖြစ်သည်။ ။

ဒုတိယကမ္ဘာစစ်မီးသည် အရှေ့တောင်အာရှဘက်သို့ကူးလာသောအခါ တက္ကသိုလ်ဘွဲ့ရပြီး U.T.C တက္ကသိုလ်တပ်ရင်းထဲက ကျောင်းသားတွေကိုမူ လက်ခံခဲ့သည်။ ။ သူတို့ ဘုရင်မ အမြောက်တပ်တို့ ။ လေယာဉ်ပျံပစ် အမြောက်တပ်တို့၊ ဘုရင်မ ရေတပ်တို့ မှာ ဦးစားပေးလက်ခံသည်။

တက္ကသိုလ်ဘွဲ့ရသည့် ကျောင်းသားများကိုတော့ ဗြိတိသျှမျက်နှာဖြူများ စာရင်းကိုသွင်းပြီး ဗြိတိသျှစစ်သား တွေနဲ့ တန်းတူရည်တူ အခွင့်အရေး ခံစားခွင့်ပေးသည်။ ။ ရိက္ခာကိုလည်း British Ration ပေးသည်။ ။ ရာထူးကိုလည်း British တွေလိုပေးသည်။ ကပ္ပတိန်တို့ ၊ မေဂျာတို့ ၊ ကာနယ်တို့ စသည့် အရည်အချင်းလိုက် တန်းတူပေးသည်။ ။

အိန္ဒိယစစ်သားများ ၊ မြန်မာတိုင်းရင်းသားစစ်သားများကိုတော့ဗြိတိသျှစစ်သားတွေလိုမပေးပါ။ Indian Ration လို့ ခေါ်တဲ့ ရိက္ခာကိုသာပေးသည်။ ။ ရာထူးကိုလည်း ဂျမေဒါ၊ ဆူပေဒါလို့ ပဲပေးသည်။ ။ ထိုသို့အတန်းအစား ခွဲထား သည်။ ။

ဘွဲ့ရသူမဟုတ်လျှင်တော့ဗြိတိသျှလက်နက်ကိုင်တပ်တွေမှာ တော့ဝင်ခွင့်မပြုပါ။လေယာဉ်

ပျံပစ်အမြောက် ကြီးတပ်၊ စက်အမြောက်တပ်၊ အမြောက်တပ်၊ ရေတပ်တွေမှာ ပါဝင်ခွင့်မပြုပါ။

ယခုဂျပန်ကလွှဲပေးသည့်လေယာဉ်ပျံပစ်အမြောက်ကြီးတပ်တွေမှာ တော့ပညာအရည်အချင်းလည်း မလိုပါ။အရပ်အမောင်းကောင်းဖို့ လည်း မလိုပါ။အမျိုးကိုချစ်ပြီး ကျန်းမာဖို့ သာလိုပါသည်။ ။ အင်္ဂလိပ်က ကြီးကြပ်ထားသည့် တပ်တွေ၊ လက်နက်တွေကို မြန်မာတွေ လွယ်လွယ်ကူကူနှင့် သယ်ယူကိုင်တွင် နိုင်ကြသည်။ ။

ဂျပန်ကလွှဲပေးသည့်လေယာဉ်ပျံပစ်အမြောက်ကြီးတပ်ကျပြန်တော့ လညဂျပန်လိုအမိန့် ပေးသည့်ဂျပန် စကားမတတ်သည့် မြန်မာတွေအတွက် စောစောပိုင်းတွင် အခက်အခဲတွေ့ရသည်။ ။ နောက်ပိုင်းတော့ဂျပန်စစ်မိန့်တွေကိုကြိုးစားပြီးသင်ယူတော့ နောက်ပိုင်းမှာ အခက်အခဲမရှိတော့ပါ။

လေယာဉ်ပျံပစ်အမြောက်ကြီးတပ်သည် မြန်မာ့တပ်မတော်တစ်ခုလုံးရှိ ခြေလျှင်တပ်ရင်းနှင့် မတူပါ။ စောစော ပိုင်း (၁၉၄၃)ခုနှစ်လောက်က ဂျင်နရယ်ဝင်းဂိတ်၏ အင်္ဂလိပ်ထိုးစစ်တွေနှင့် မြန်မာပြည်မြောက်ပိုင်းဝင်စဉ်က အချို့သော မြန်မာတပ်များ သွားရောက်တိုက်ခိုက်ရသည်မှ အပ ကျန်အချိန်များတွင် အေးအေးဆေးဆေး မိမိတို့ တပ်စခန်းများမှာသာ အနားယူနေကြပါသည်။ သို့သော်လည်း မြန်မာပြည်အရပ်ရပ်ရှိ လေယာဉ်ပျံပစ်အမြောက်ကြီးတပ်နှင့် စက်အမြောက်တပ်တို့ကမူ အနားယူခွင့်မရပါ။ ရန်သူလေယာဉ်ပျံတွေအား တိုက်ခိုက်နေကြရပါသည်။ တချို့လည်း ရန်သူ့ ကျည်ဆံများဖြင့် ကျဆုံးသူ ကျဆုံး၊ ဒဏ်ရာရသူရ၊ အဖမ်းခံရပြီး အိန္ဒိယအချုပ်ထောင်များသို့ ရောက်သူရောက်။

မတ်လ (၂၇)ရက်နေ့ တပ်ထွက်ကြပြန်တော့လည်း မလွယ်ပါ။ လေယာဉ်ပျံတွေလာတိုင်း မိမိတို့ မဟာမိတ် လေယာဉ်ပျံများ ဖြစ်လာတော့ မပစ်ပြန်ရင်လည်း ဂျပန်တွေ မိမိကျောနောက်က ဓားရှည်ကိုင်လို့ ၊ လက်နက်မျိုးစုံကိုင် လို့ အသင့်စောင့်နေတာကြုံရသည်။

ပစ်ပြန်ရင်လည်း မဟာမိတ်ဆိုသူအားထိခိုက်နစ်နာစေမည်။ တနည်းအားဖြင့်ဆုတ်စူးစားရှူးဘဝလို့ ဆိုရမယ့် ဘဝပါ။

ဤသမိုင်းဖြစ်ရပ်ကိုဤသမိုင်းတွင် ပါဝင်ခဲ့ကြသော တပ်မတော်အရာရှိကြီးငယ်များ ဖြစ်သည့် ဗိုလ်ကြီးခင်ညို၊ဗိုလ်တင်အုန်း၊ဗိုလ်ထွန်းကြည်၊အရာခံဗိုလ်အုန်းမောင်၊ ဗိုလ်အေးဖေ၊ ဦးကျားတို့ ထံမှ မေးမြန်းရရှိခဲ့သည့်အချက်အလက်နှင့်ကျွန်တော်ကိုယ်တွေ့အတွေ့အကြုံများ တို့ နှင့် ပေါင်းစပ်ရေ သားထားခြင်းဖြစ်ပါသည်။

“မတ်လ(၂၇)ရက်ပတ်ဝန်းကျင်နေ့များကရန်ကုန်”ဆိုသည့်အခန်းပါ ဆောင်းပါးဖြစ်ပေခဲ့ခြင်းကိုမူ (၁၆-၈-၈၄)နေ့ မွန်းလွဲ (၁)နာရီက ဆိုရှယ်

လစ်ပါတီခေါင်းဆောင်ဟောင်းလည်း ဖြစ်၊ ဖဆပလဝန်ကြီးဟောင်းလည်း ဖြစ်သည့် ဦးကျော်ငြိမ်းအိမ်သို့ သွားရောက်၍ သူ့အား မေးမြန်းမှတ်တမ်းပြုစု ရေးသားခဲ့သည့်အနက် အချို့သော အစိတ်အပိုင်း လောက်ကိုသာ ရေးသားဖော်ပြခြင်းဖြစ်ပါသည်။ ။

လက်ရှိတပ်မတော်သည် ကျွန်တော်၏ တပ်မတော်ဖြစ်ပါသည်။ ။ ဤတပ်မတော်တွင် ကျွန်တော့်အနေနှင့်သဲတစ်ပွင့်၊အုတ်တစ်ချပ်အဖြစ်ပါဝင်ခဲ့ပါသည်။ ။ဤသမိုင်း၏ သမိုင်းကြောင်းကို

ပြောရလျှင်၊ ရေးရလျှင် မပါမပြီးသည့် ကဏ္ဍတစ်ခုရှိပါသည်။ ။ ဤသည် ကား ဂျပန်ခေတ် ဘီဒီအေလေယာဉ်ပျံပစ်အမြောက်ကြီးတပ် အကြောင်းပင်ဖြစ်သည်။ ။

ထို့ကြောင့် ဘီဒီအေ လေယာဉ်ပျံပစ် အမြောက်ကြီးတပ် အကြောင်းကို အပြည့်အစုံမဟုတ်သော်လည်း မျိုးဆက်သစ်များ သိရှိလေ့လာနိုင်ရန် ဂျပန်ခေတ်ဘီဒီအေ လေယာဉ်ပျံပစ်အမြောက်ကြီးတပ်၏ သမိုင်းကို တစ်စေ့ တစ် စောင်းလောက်သာ ရေးသားထားခြင်းဖြစ်ပါသည်။ ။
